

Sommarju Eżekuttiv tal-Opinjoni tal-Kontrollur Ewropew għall-Protezzjoni tad-Dejta dwar il-Proposta tal-Kummissjoni għal Regolament tal-Parlament Ewropew u tal-Kunsill dwar is-sorveljanza tas-suq ta' prodotti u l-emendar ta' diversi strumenti legiżlattivi tal-Parlament Ewropew u tal-Kunsill

(It-test sħiħ ta' din l-Opinjoni jista' jinstab bl-EN, FR & DE fuq il-websajt tal-KEPD <http://www.edps.europa.eu>)

(2013/C 253/04)

1. Daħla

1. Fit-13 ta' Frar 2013, il-Kummissjoni adottat il-Pakkett tagħha dwar is-Sigurtà tal-Prodotti u s-Sorveljanza tas-Suq inkluż proposta għal Regolament tal-Parlament Ewropew u tal-Kunsill dwar is-sorveljanza tas-suq ta' prodotti u l-emendar tad-Direttivi tal-Kunsill 89/686/KEE u 93/15/KEE, u d-Direttivi 94/9/KE, 94/25/KE, 95/16/KE, 97/23/KE, 1999/5/KE, 2000/9/KE, 2000/14/KE, 2001/95/KE, 2004/108/KE, 2006/42/KE, 2006/95/KE, 2007/23/KE, 2008/57/KE, 2009/48/KE, 2009/105/KE, 2009/142/KE, 2011/65/UE, ir-Regolament (UE) Nru 305/2011, ir-Regolament (KE) Nru 764/2008 u r-Regolament (KE) Nru 765/2008 tal-Parlament Ewropew u tal-Kunsill (minn hawn 'il quddiem imsejha: "il-Proposta")⁽¹⁾. Fl-istess jum, il-Proposta ntbagħtet lill-KEPD għall-konsultazzjoni.

1.1. Il-konsultazzjoni tal-KEPD

2. Qabel l-adozzjoni tal-Proposta, il-KEPD inghata l-opportunità jipprovdi kummenti informali. Il-KEPD japprezza r-referenza għall-konsultazzjoni preżenti fil-preambolu tal-Proposta.

3. Fl-Opinjoni preżenti, il-KEPD jixtieq jenfasizza dawk l-elementi tal-Proposta li għandhom implikazzjonijiet li jipproċessaw dejta personali u li jerga' jtenni xi kummenti preċedenti tiegħu li, jekk jitqiesu bis-sħiħ, itejbu aktar it-test mill-perspettiva ta' protezzjoni tad-dejta.

1.2. L-isfond generali

4. Il-Proposta tiffirma parti mill-"Pakkett dwar is-Sigurtà tal-Prodotti u s-Sorveljanza tas-Suq" li jinkludi wkoll proposta għal Regolament dwar is-sigurtà tal-prodotti tal-konsumatur⁽²⁾ (li jissostitwixxi d-Direttiva dwar is-Sigurtà Generali tal-Prodotti 2001/95/KE, il-"GPSD") u pjan ta' azzjoni multiannwali għas-sorveljanza tas-suq li jkopri l-perjodu 2013-2015. L-oġettiv ġenerali huwa li jiġi kkjarifikat il-qafas regolatorju għas-sorveljanza tas-suq fil-qasam tal-prodotti mhux alimentari (kemm għall-prodotti armonizzati u kemm għal dawk mhux armonizzati, kemm jekk intenzjonati għall-konsumaturi u kemm għall-professjonisti) u jiġi kkonsolidat fi strument wiehed. B'dan il-ghan, il-Proposta tghaqqad ir-regoli dwar is-sorveljanza tas-suq tal-GPSD, ir-Regolament (KE) Nru 765/2008⁽³⁾ u diversi strumenti tas-settur tal-legiżlazzjoni dwar l-armonizzazzjoni tal-UE.

5. B'mod partikolari, dispożizzjonijiet dwar il-funzjonanem tas-Sistema tal-UE ta' Informazzjoni Rapida (RAPEX)⁽⁴⁾ li bħalissa jinsabu fil-GPSD ġew trasferiti għall-Proposta, li skontha RAPEX sejra ssir is-sistema unika ta' twissja dwar prodotti li jipprezentaw riskju lill-konsumaturi tal-UE.

6. Il-Proposta sejra tistabbilixxi wkoll formalment is-Sistema ta' Informazzjoni u Komunikazzjoni għas-Sorveljanza tas-Suq (ICSMS)⁽⁵⁾ li sejra sservi bħala bażi tad-dejta ta' informazzjoni ta' sorveljanza tas-suq kif ukoll bħala mezz ta' komunikazzjoni għall-awtoritajiet tas-sorveljanza tas-suq.

3. Il-Konkluzjonijiet

28. Il-KEPD japprezza li kwistjonijiet ta' protezzjoni tad-dejta tqiesu fil-Proposta sa ċertu punt. Madankollu, fl-Opinjoni preżenti jagħti xi rakkomandazzjonijiet dwar kif il-Proposta tista' tittejjeb aktar mill-perspettiva tal-protezzjoni tad-dejta.

29. B'mod partikolari, il-KEPD jirrakkomanda:

— l-inklużjoni ta' dispożizzjoni sostantiva biex jiġi kkjarifikat li l-Proposta mhix mahsuba biex tipprovdi għal derogi ġenerali minn prinċipji tal-protezzjoni tad-dejta u li l-legiżlazzjoni rilevanti dwar l-

⁽¹⁾ COM(2013) 75 finali.

⁽²⁾ Il-Proposta tal-Parlament Ewropew u tal-Kunsill għal Regolament dwar is-sigurtà tal-prodotti tal-konsumatur u li tħassar id-Direttiva tal-Kunsill 87/357/KEE u d-Direttiva 2001/95/KE (COM(2013) 78 finali).

⁽³⁾ Ir-Regolament (KE) Nru 765/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi r-rekwiżiti għas-sorveljanza tal-akkreditament u tas-suq relatati mal-kummerċjalizzazzjoni ta' prodotti u li jħassar ir-Regolament (KEE) Nru 339/93 (ĠU L 218, 13.8.2008, p. 30).

⁽⁴⁾ http://ec.europa.eu/consumers/safety/rapex/index_en.htm

⁽⁵⁾ <https://www.icsms.org/icsms/App/index.jsp>

ipproċessar

tad-dejta personali (jiġifieri regoli nazzjonali li jimplimentaw id-Direttiva 95/46/KE u r-Regolament (KE) Nru 45/2001) tibqa' kompletament applikabbli fil-kuntest tas-sorveljanza tas-suq. Barra dan, il-premessa 30 tibbenefika minn xi abbozzar mill-ġdid;

- l-emendar tal-Artikoli 19 u 21 tal-Proposta sabiex jiġi żgurat li informazzjoni personali li tkun stretta-ment neċessarja biss tiġi pproċessata għall-finijiet ta' sorveljanza tas-suq f'RAPEX u ICSMS, rispettiva-ment, skont il-prinċipji tal-proporzjonalità u l-minimizzazzjoni tad-dejta;
- il-forniment fir-Regolament propost (eż. fl-Artikoli 19 u 21) għal perjodi fissi ta' żamma għad-dejta personali pproċessata f'RAPEX u ICSMS, filwaqt li wiehed iżomm f'moħħu li perjodu illimitat ta' żamma għad-dejta personali jkun diffiċli li jiġi ġġustifikat skont il-liġi tal-UE dwar il-protezzjoni tad-dejta (anki jekk jista' jkun ġustifikabbli fil-każ ta' informazzjoni dwar il-prodotti);
- li jinżamm l-approċċ li bih il-pubbliku jkun infurmat dwar prodotti perikolużi (permezz tal-websajt ta' RAPEX) mingħajr ma jqis l-informazzjoni personali tal-operatur(i) ekonomiku(ekonomiċi) responsabbli minn dawk il-prodotti pubbliċi u jiġi applikat approċċ simili fil-każi kollha fejn tkun ippubblikata informazzjoni mill-awtoritajiet għas-sorveljanza tas-suq fil-kuntest tal-Proposta;
- li għandha tkun l-intenzjoni tal-legiżlatur li jipprovdi għall-pubblikazzjoni ta' informazzjoni personali ta' operaturi ekonomiċi (pereżempju bhala sanzjoni f'każi ta' ksur ripetut jew deterrent addizzjonali), inklużi dispożizzjonijiet sostantivi espliciti li mill-inqas jispeċifikaw x'tip ta' dejta personali tista' ssir pubblika u għal liema skop(ijiet). F'dan il-kuntest, tingibed l-attenzjoni għall-htieġa li jitqiesu modalitajiet ta' pubb-likazzjoni li jikkawżaw inqas interferenza fid-dritt tal-individwu għar-rispett tal-hajja privata tiegħu u għall-protezzjoni tad-dejta personali tiegħu, f'konformità mas-sentenza *Schecke* ⁽¹⁾ tal-Qorti tal-Ġustizzja;
- li jiġu supplimentati d-dispożizzjonijiet dwar il-partecipazzjoni tal-pajjiżi applikanti, pajjiżi terzi jew organizzazzjonijiet internazzjonali f'RAPEX (Artikolu 19(4)), kif ukoll dwar l-iskambju internazzjonali ta' informazzjoni kunfidenzjali (Artikolu 22) b'referenzi espliciti għal dispożizzjonijiet speċifiċi dwar il-protezzjoni ta' dejta personali li jikkorrispondu għal dawk applikabbli fl-Unjoni, kif meħtieġ mill-Arti-kolu 25 tad-Direttiva 95/46/KE u l-Artikolu 9 tar-Regolament (KE) Nru 45/2001.

Magħmul fi Brussell, it-30 ta' Mejju 2013.

Giovanni BUTTARELLI

Assistent Kontrollur Ewropew għall-Protezzjoni tad-Dejta

⁽¹⁾ Il-QĠUE, *Schecke* (C-92/09 u C-93/09), [2010] ECR I-11063.